

16th March 1964]

**திரு. எம். வி. கரிவேங்கடம் :** கிருத்துவ மதத்தினரும், முஸ்லீம் மதத்தினரும் மத சம்பந்தமான நூல்களை வைக்க வேண்டுமென்று கேட்டு அரசாங்கம் உதவி செய்யவேண்டுமென்று கோரினால், அரசாங்கம் உதவி அளிப்பார்களா ?

**கனம் திரு. எம். பக்தவத்சலம் :** ஏதாவது குறிப்பிட்ட ஒரு பிரச்னை யை கனம் அங்கத்தினர் அவர்களுக்காக வாதாடுவதாக இருந்து எனக்கு தெரிவித்தால் அதற்குப் பதில் அப்பறம் சொல்லுகிறேன்.

**புலவர் கா. கோவிந்தன் :** நான் என்னுடைய கேள்வியைக் கேட்ட நேரத்தில், வேறு உள்நோக்கம் கொண்டு கேட்கவில்லை. உண்மையிலேயே நான் சொல்லுகின்ற கருத்து என்னவென்றால், மெய்கண்ட சாஸ்திரம் போன்ற சமய நூல்களைப் படிக்கிறவர்கள்கூட ஒப்புக்கொள்வார்கள், சாத்திர வழிச் சமயம் குறைந்து புராணங்களிலே சொல்லியிருக்கின்ற சமய உணர்வு பெருகியிருக்கிறது என்று. அது சமய வளர்ச்சிக்கு நல்லது அல்ல. சாஸ்திர வழியாக சமய உணர்வைப் பெருக்குவதற்கு அரசாங்கம் வழிவகை செய்யுமா ? இதற்கு நேரிய முறையிலே பதில் அளிக்க வேண்டுமென்று அமைச்சர் அவர்களைக் கேட்டுக் கொள்ளுகிறேன்.

**கனம் திரு. எம். பக்தவத்சலம் :** நேரிய முறை தவிர வேறு முறை எனக்குத் தெரியாது. அரசாங்கம் இந்த வகையிலே செய்வதற்கு ஒன்றியமில்லை. சம்பந்தப்பட்ட தேவாலயங்களில் பிரசாரம் செய்கிறார்கள். அவ்வாறு பிரசாரத்திற்கு ஏற்பாடு செய்கிறார்கள். அரசாங்கம் ஒரு பிரசாரக் குழு அமைப்பதோ, அல்லது பிரசாரக் கொள்கையை நிர்ணயிப்பதோ என்பதல்ல.

**திரு. ஏ. எஸ். தகதினாமுர்த்தி கவுண்டர் :** மெய்கண்ட சாஸ்திரம் போன்ற தத்துவ நூல்களின் விளக்கங்கள்தான் புராணங்கள் என்பதை அறிந்து, தேவாலயங்களில் தத்துவ நூல்களையும், புராண நூல்களையும், இரண்டையும் கலந்து வைப்பதற்கு அரசாங்கம் உத்தேசிக்குமா ?

**கனம் திரு. எம். பக்தவத்சலம் :** புலவர்களுக்குள்ளே இது போன்ற ஒரு சம்வாதம் நடந்தால், அதிலே என்னைப் போன்றவர்கள் ஈடுபட முடியாது. (சிரிப்பு).

### *Allowances to Assistant Surgeons*

\* 278 Q.—**SRI S. MADHAVAN :** Will the Hon. the Minister for Public Health be pleased to state—

(a) the various allowances that are paid to Assistant Surgeons who are posted for duty in :—

- (i) Madras City ;
- (ii) Municipal areas ;
- (iii) Non-Municipal areas ;
- (iv) Primary Health Centres ; and

(b) the conditions under which such allowances are given?

**THE HON. SRIMATHI JOTHI VENCATACHELLUM :** (a) & (b) A statement <sup>a</sup> is placed on the Table of the House.

### *இயங்கும் நூல் நிலையங்கள்*

\* 279 கேள்வி—**திரு. முனு ஆதி :** கனம் முதல் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) தமிழ் நாட்டில் எத்தனை நடமாடும் நூல் நிலையங்கள் ஏற்படுத்தப்பட்டுள்ளன ? எங்கெங்கு ?

[16th March 1964

(இ) எந்த அடிப்படைத் திட்டத்தில் இந் நடமாடும் நூல் நிலையங்கள் புத்தகங்களைப் படிக்க வழங்குகின்றன?

THE HON. SRI M. BHAKTAVATSALAM : (a) There are four mobile libraries in the State, two in Madras City and two in the Coimbatore district.

(b) The Scheme for Mobile Library Services are formulated by the Local Library Authorities and approved by the Director of Public Libraries. The regulations framed by the Local Library Authority providing for the admission of the public to the Public Libraries would cover the use by the Public of the Mobile Libraries also.

திரு. இரா. நெடுஞ்செழியன் : இந்த நடமாடும் நூல் நிலையங்களை மாவட்டம் தோறும் இந்த முறையிலே ஏற்படுத்துவதற்கு அரசாங்கத்திடம் ஏதாவது திட்டம் உண்டா?

கனம் திரு. எம். பக்தவத்சலம் : திட்டம் அரசாங்கம் வகுப்பது என்பது இல்லை. ஒவ்வொரு மாவட்டத்திற்கும் நூல் நிலைய சபை இருக்கிறது. அவர்களுடைய நிதி நிலைமைக்கு ஏற்றவாறு கிளை நூலகங்களை வைத்திருக்கிறார்கள். இம்மாதிரி நடமாடும் நூலகங்களைச் சிலர் வைக்கிறார்கள். அவர்களுடைய நிதி நிலைமை, அந்த நூலகக் குழுவின் ஆலோசனைகள், திட்டங்களைப் பொறுத்ததாக இருக்கிறது இது.

**பஞ்சாயத்து யூனியன் மருத்துவ மனைகள்**

\* 280—கேள்வி.—திரு. கி. நாராயணசாமி பிள்ளை : கனம் சுகாதார அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

நமது மாநிலத்தில் பஞ்சாயத்து யூனியன்களின் அதிகாரத்துக்கு உட்பட்ட ஆஸ்பத்திரிகளைச் சர்க்காரே மேற்கொண்டு நடத்த உத்தேசமுண்டா?

கனம் திருமதி ஜோதி வெங்கடாசலம் : இல்லை.

**மதிய உணவுத் திட்டம்**

\*282—கேள்வி.—புலவர் கா. கோவிந்தன் : கனம் முதல் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

மதிய உணவுத் திட்ட நடைமுறைகளை ஆராய்ந்து காண, திருவாளர் கிருஷ்ணசாமி நாயுடு, எம். எல். ஏ., அவர்கள் தலைமையில் நியமிக்கப்பட்ட குழுவின் அறிக்கை சட்டசபையில் வைக்கப்படுமா? எப்பொழுது?

THE HON. SRI M. BHAKTAVATSALAM : It is presumed that the Member refers to the report of the Committee appointed under the Chairmanship of Sri K. S. Subramania Gounder, M.L.A., of which Sri R. Krishnaswami Naidu, M.L.A., was a Member. The attention of the Member is invited to the paper containing the Report of the Committee and the statement showing the action taken on the recommendation of the Committee, which has been placed on the table of the House.

புலவர் கா. கோவிந்தன் : இந்த அறிக்கையில் அவர்கள் 30-க்கு மேற்பட்ட குறைபாடுகளையும், 50-க்கு மேற்பட்ட பரிந்துரைகளையும் செய்திருக்கிறார்கள். சர்க்கார் 20 பரிந்துரைகளை ஏற்றுக்கொண்டிருப்பதாகத் தெரிகிறது. மற்ற பரிந்துரைகளை ஏற்றுக்கொள்ளாமலிருப்பதற்கு காரணம் என்ன?